

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

## శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,  
గ్రీష్మ ఋతువు , ఆషాఢమాసం

- 422

శుక్ల ద్వాదశి - 18.07.2024

జేష్ఠ - గురువారము

### శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

### శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం,షట్పంచాశస్సర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

**అథ శ్రీమద్రామాయణే ఆదికావ్యే అయోధ్యాకాణ్డే షట్పంచాశస్సర్గః**

వైశ్వదేవబలిం కృత్వా రౌద్రం వైష్ణవమేవ చ ।  
వాస్తుసంశమనీయాని మఙ్గలాని ప్రవర్తయన్ ॥ 56.31 ॥

జపం చ న్యాయతః కృత్వా స్నాత్వా నద్యాం యథావిధి ।  
పాప సంశమనం రామః చకార బలిముత్తమమ్ ॥ 56.32 ॥

వేదిస్థలవిధానాని చైత్యాన్యాయతనాని చ ।  
ఆశ్రమస్యానురూపాణి స్థాపయామాస రాఘవః ॥ 56.33 ॥

వన్యైర్మాల్యైః ఫలైర్మూల్యైః పక్ష్యైర్మాంసైర్యథావిధి ।  
అద్భిర్జపైశ్చ వేదోక్తైః దర్భైశ్చ ససమిత్కుశైః ॥ 56.34 ॥

తౌ తర్పయిత్వా భూతాని రాఘవౌ సహ సీతయా ।  
తదా వివిశతుశ్శాలాం సుశుభాం శుభలక్షణౌ ॥ 56.35 ॥

తాం వృక్షపర్ణచ్ఛదనాం మనోజ్ఞాం, యథాప్రదేశం సుకృతాం నివాతామ్ ।  
వాసాయ సర్వే వివిశుస్సమేతాః, సభాం యథా దేవగణాస్సుధర్మామ్ ॥ 56.36 ॥

అనేకనానామృగపక్షిసంఘై, విచిత్రపుష్పస్తంబకైర్దుమైర్యుతే ।  
వనోత్తమే వ్యాలమృగానునాదితే, తదా విజహ్రుస్సుసుఖం జితేన్ద్రియాః ॥ 56.37 ॥

సురమ్యమాసాద్య తు చిత్రకూటం, నదీం చ తాం మాల్యవతీం సుతీర్థామ్ ।  
ననన్ద హృష్టో మృగపక్షిజుష్టాం, జహౌ చ దుఃఖం పురవిప్రవాసాత్ ॥ 56.38 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్పంచాశస్సర్గః**

**అథ శ్రీమద్రామాయణే ఆదికావ్యే అయోధ్యాకాణ్డే సప్తపంచాశస్సర్గః**

కథయిత్వా సుదుఃఖార్తః సుమన్వేణ చిరం సహ ।  
రామే దక్షిణకూలస్థే జగామ స్వగృహం గుహః ॥ 57.1 ॥

భరద్వాజాభిగమనం ప్రయాగే చ సహోసనమ్ ।  
ఆగిరేర్గమనం తేషాం తత్రస్తైరభిలక్షితమ్ ॥ 57.2 ॥

అనుజ్ఞాతస్సుమన్రోఽథ యోజయిత్వా హయోత్తమాన్ ।  
అయోధ్యామేవ నగరీం ప్రయయా గాఢదుర్మనాః ॥ 57.3 ॥

స వనాని సుగంధీని సరితశ్చ సరాంసి చ ।  
పశ్యన్నతియయా శీఘ్రం గ్రామాణి నగరాణి చ ॥ 57.4 ॥

తతస్సాయాహ్నాసమయే తృతీయేఽహని సారథిః ।  
అయోధ్యాం సమనుప్రాప్య నిరానన్దాం దదర్శ హ ॥ 57.5 ॥

స శూన్యామివ నిశ్చబ్దాం దృష్ట్వా పరమదుర్మనాః ।  
సుమన్త్రశ్చింతయామాస శోకవేగసమాహతః ॥ 57.6 ॥

కచ్ఛిన్న సగజా సాశ్వా సజనా సజనాధిపా ।  
రామసన్తాపదుఃఖేన దగ్ధా శోకాగ్నినా పురీ ॥ 57.7 ॥

ఇతి చింతాపరస్సూతః వాజిభిశ్శీఘ్రపాతిభిః ।  
నగరద్వారమాసాద్య త్వరితః ప్రవివేశ హ ॥ 57.8 ॥

సుమన్త్రమభియాన్తం తం శతశోఽథ సహస్రశః ।  
క్వ రామ ఇతి పృచ్ఛన్తః సూతమభ్యద్రవన్నరాః ॥ 57.9 ॥

॥ ఫలశ్రుతిః ॥

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రాహ్మణే నమః ॥

**అథ భగవద్గీర్వాణ శ్లోకమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాన్**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేస్తు గ్రహాః కుర్వన్తు మంగళమ్ ॥



**అథ క్షమాప్రాధానం** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

